

# Azərbaycan müasir və keyfiyyətli hərbi təyinatlı məhsulların istehsalçısı kimi dünyada tanınır

Sentyabrın 25-də Bakı Ekspo Mərkəzində "ADEX 2018" Üçüncü Azərbaycan Beynəlxalq Müdafiə Sərgisi açılıb. Sərginin açılış mərasimində dövlət və hökumət rəsmiləri, Azərbaycandakı diplomatik korpusun, beynəlxalq təşkilatların temsilçiləri, xarici ölkələrin müdafiə nazirləri və digər əlaqədar qurumların nümayəndələri iştirak ediblər.

AZƏRTAC xəbər verir ki, açılış mərasimində Azərbaycan Respublikası Prezidentinin hüquq mühafizə orqanları ilə iş və hərbi məsələlər üzrə köməkçisi-şöbə müdürü Fuad Ələsgərov Prezident İlham Əliyevin sərgi iştirakçılarına təbrik məktubunu oxuyub (*Məktub qəzeti bugünkü nömrəsində dərc olunur*).

Müdafiə sənayesi nazirinin müavini Yəhya Musayev diqqətə çatdırıb ki, "ADEX 2018" Üçüncü Azərbaycan Beynəlxalq Müdafiə Sərgisi



regionda en böyük silah və hərbi texnika ekspozisiyalarından biri olmaqla yanaşı, müasir silah və avadanlıqların, o cümlədən Azərbaycanın müdafiə sənayesi kompleksinin gücü və qüdrətinin nümayişidir.

Qeyd edilib ki, bu gün ölkəmiz müasir və keyfiyyətli hərbi təyinatlı məhsulların istehsalçısı kimi dünyada tanınır. Qazanılan nailiyyətlər istehsal edilən rəqabətəda-

vamlı məhsulların dünya bazarına çıxarılmasına şərait yaradıb. Məmulatlar Silahlı Qüvvələrimizle yanaşı, bir sıra xarici ölkələrin ordularının da silahlanmasında qəbul edilir.

"ADEX 2018" sərgisində Azərbaycan, Belarus, Çin, Fransa, İsrail, Pakistan, İran, Rusiya, Serbiya, Türkiye və Ukraynanın aparıcı şirkətləri 11 stendle təmsil olunur. Şirkətlərin sayına görə ilk dörd-

lüyə Türkiye (41 şirkət), Rusiya (25 şirkət), İsrail (14 şirkət) və Belarus (10 şirkət) daxildir. İştirakçıların coğrafiyası Estonia, Hindistan və Qazaxistan kimi ölkələrin hesabına genişlənib. Ümumilikdə ziyarəti şirkət və qurumlarla birlikdə sərginin coğrafiyası 44 ölkəni əhatə edir.

"ADEX 2018" sərgisində hava hücumundan müdafiə və raket əleyhinə müdafiə sistemleri, hərbi gəmiqayırl-

ma, silah sistemlərinin hazırlanması və modernləşdirilməsi, hərbi-elmi tədqiqat, PUA sistemləri, robot-texniki kompleksləri, atıcı silahlar, döyüş sursatları və təchizatları, demilitarizasiya sistemləri, rakət və artilleriya silahları, reaktiv yayım atəsi sistemi, optik-elektron və lazer texnikası, zirehli texnika, sualtı qayıqlar və digər müasir silah, texnika və avadanlıqlar təqdim olunur.